

اکیسویں صدی کی اردو غزل میں امریکی ریاستی دہشت گردی کے خلاف مزاحمت کا تحقیقی جائزہ

طارق وودو پی ایچ ڈی ریسرچ اسکالر، شعبہ اردو جامعہ پشاور

ڈاکٹر بادشاہ منیر بخاری شعبہ اردو، جامعہ پشاور

ABSTRACT:

This literary and critical study is about the resistance in Urdu Ghazal to American State terrorism. The scholars, analysts and poets have expressed their doubts about the war on terrorism throughout the world especially in Muslim countries and termed this war as a novel way of neo-colonialism

اکیسویں صدی کی دہلیز پر نائن ایون واقعے کے رد عمل میں امریکا نے دہشت گردی کے خلاف جنگ کے نام پر پورے خطے بالخصوص افغانستان، عراق اور پاکستان کو اپنی ریاستی دہشت گردی کی آگ میں جھونک دیا۔ یہ سوال ابھی حل طلب ہے کہ کیا حملہ طالبان نے کیا خطے میں اپنے مذموم عزائم کی تکمیل اور نیورلڈ آرڈر کی تنقید کی خاطر امریکا نے یہ ڈرامہ خود رچایا۔ کیونکہ پوری دنیا سمیت خود امریکا کے قلم کاروں، ادیبوں، دانشوروں اور تجزیہ کاروں نے بھی اس واقعہ پر شکوک کا اظہار کرتے ہوئے اسے امریکا کا سوچا سمجھا منصوبہ قرار دیا ہے۔ ان محققین اور تجزیہ کاروں میں امریکا کے سابق نائب صدر وزیر خزانہ پال کریگ رابرٹس کی تحقیق و تجزیہ خصوصی اہمیت کا حامل ہے نائن ایون کے حوالے سے وہ لکھتے ہیں۔

"آپ کیسے جانتے ہیں کہ نائن ایون مسلمانوں کا بنایا ہوا دہشت گردی کا منصوبہ تھا؟ آپ کیسے جانتے ہیں کہ ورلڈ ٹریڈ سنٹر کی تین عمارتیں تباہ ہوئیں، کیونکہ ان میں سے صرف دو عمارتوں سے جہاز ٹکرائے تھے۔ یہ سب آپ اس لئے جانتے ہیں کیونکہ آپ نے جوٹی وی پر دیکھا، حکومت نے آپ کو اس کی یہی وضاحت مہیا کی ہے۔ (کیا آپ کو کبھی یہ پتہ بھی چلا ہے کہ ورلڈ ٹریڈ سنٹر کی تین عمارتیں تباہ ہوئی تھیں) (۱)

ایک اور بڑے محقق پروفیسر اسٹینون جو زنے امریکی سائنسدانوں کی ایک بڑی ٹیم کے ساتھ نائن ایون پر تحقیق کی وہ اس نتیجے پر پہنچے کہ محض دو جہازوں کے ٹکرانے سے اتنی زیادہ حرارت پیدا نہیں ہو سکتی جو ورلڈ ٹریڈ سنٹر جیسی فولادی عمارت کو رکھ کا ڈھیر بنا سکے بلکہ ان عمارتوں کو گرانے کے لئے "کنزولڈڈ میٹال" کی تکنیک استعمال کی گئی اور آتش گیر مادہ پہلے سے عمارتوں کی مختلف منزلوں میں پہنچایا گیا تھا (۲)

کے مطالعہ سے حتمی نتیجہ نکالتے ہوئے یوں نائن ایون سے متعلق کی گئی تحقیق (Joseph P Firmage) جوزف پی فرمیچ لکھتے ہیں۔

"اس واقعے کی تحقیق کے حوالے سے زیادہ تر محققین ایک بہت ہی پریشان کن نتیجے پر پہنچے ہیں۔ ان کے مطابق نائن ایون کا واقعہ یا تو بلب انتظامیہ کی دہشت گردوں سے مجرمانہ غفلت کا نتیجہ تھا یا غالباً ان دہشت گرد عناصر کی مدد سے ریاست پر خود ساختہ زخم لگانا مقصود تھا تا کہ جغرافیائی سیاسی حقائق پیدا کئے جاسکے" (۳)

یوں گیارہ ستمبر ۲۰۰۱ء کی صبح سپر پاور امریکا کی سر زمین پر پیش آنے والے اس واقعہ نے پوری دنیا کو ہلا کر رکھ دیا، بالخصوص افغانستان اور پاکستان کے لئے یہ واقعہ ایک ڈرانا خواب ثابت ہوا۔ چونکہ نائن الیون سیاسی جغرافیائی اور معاشی مقاصد کے حصول کے لئے امریکی حکومت اور سی آئی اے کا اپنی ہی ریاست کے خلاف دہشت گردی کا بدترین واقعہ تھا۔ لہذا اکیسویں صدی کی اُردو غزل میں امریکی ریاستی دہشت کے خلاف مزاحمت پر مبنی اس مقالے میں اس واقعے پر غزل گو شعراء کے تاثرات سے صرف نظر نہیں کیا جاسکتا ہے۔

انور سدید اُردو ادب کے بہت بڑے محقق اور شاعر ہیں۔ ایک محقق ہونے کے ناطے انہوں نے اپنی شاعری میں نائن الیون کو امریکہ کا سوچا سمجھا منصوبہ قرار دیا ہے اور اس بات پر ڈکھ کا اظہار کیا ہے۔ کہ محض طیاروں کے ٹکرانے سے عمارت کی زمین بوسی کو کیسے ایک عالمی سانحہ قرار دے کر اس بہانے دوسرے ممالک بالخصوص پاکستان اور افغانستان کو ریاستی دہشت گردی کا نشانہ بنایا گیا۔ انور سدید اس واقعہ پر اپنے خیالات کا اظہار کرتے ہوئے فرماتے ہیں۔

بم دھماکہ گھر کے اندر سے ہوا چھت گری گئی
چاروں جانب سے ہے ملبہ آگرا دیور پر
ایک عمارت سے پرندہ اڑ کے جب ٹکرا گیا
لکھا گیا ہے عالمی اک حادثہ دیوار پر (۴)

ہزاروں میل دور رونما ہونے والے اس واقعے نے پاکستان کو شدید عدم استحکام سے دوچار کر دیا۔ نائن الیون کا واقعہ تو گزر گیا لیکن اس کے اثرات آج بھی دہشت گردی کی صورت میں ہمارا پیچھا کر رہے ہیں ہماری زمین آج تک بم دھماکوں اور خودکش حملوں سے لرز رہی ہے۔ انور شعور نے ان خیالات کا اظہار یوں کیا ہے۔

لگی تھی آگ میلوں دور لیکن
جو تھا وہ جل بجھا اپنی طرف بھی (۵)

عاصی رضوی نے نو گیارہ کے رد عمل میں امریکی ریاستی دہشت گردی پر یوں دکھ و افسوس کا اظہار کیا ہے۔

نو گیارہ کے صدمے سے ہی بے حال ہے دینا
اب اور دھماکوں و افسوس کا اظہار کیا ہے۔ (۶)

نائن الیون واقعے کے فوراً بعد امریکانے اس کا الزام بغیر کسی تحقیق و شواہد کے القاعدہ کے سربراہ اُسامہ بن لادن اور طالبان حکومت پر لگا کر القاعدہ اور طالبان حکومت کو ختم کرنے کے لئے افغانستان پر حملے کا فیصلہ سنا دیا اور ریاستی دہشت گردی کے روپ میں اپنے اس سفاک مہم کو دہشت گردی کے خلاف جنگ کا مقدس فریضہ قرار دیا۔ محققین کے مطابق امریکا کی اس مہم جوئی کا نائن الیون واقعہ سے کوئی تعلق نہیں تھا، بلکہ اپنے عزائم کی تکمیل کے لئے نائن الیون کا ڈرامہ رچایا گیا۔ باب ووڈورڈ کی کتاب "پلان آف ایک" کے مطابق افغانستان پر حملے کا منصوبہ نائن الیون واقعہ سے پہلے بنایا

گیا تھا۔ (۷) بحیرہ کیسپین کی تیل تک رسائی میں طالبان حکومت کی رکاوٹ بھی امریکہ کا افغانستان پر حملے کی بڑی وجہ بنی۔ اگست ۲۰۰۱ء تک انتظامیہ طالبان سے مذاکرات کرتی رہی مگر جب وہ گیس پائپ لائن کے سلسلے میں امریکا کو اجارہ دارانہ اختیارات دینے کے معاملے میں مزاحمت پر قائم رہے تو ٹریک ٹوڈپلو میسی کے تحت ہونے والے ایک اجلاس میں ان سے صاف الفاظ میں کہہ دیا گیا کہ:

“(۸) “Either you accept our offer of a carpet of gold or we bury you under a carpet of bombs”

اور بالآخر امریکہ نے افغانستان کی سرزمین پر کلسر اور ڈیزیزی کٹر بموں کی برسات کر دی۔

خطے میں اپنا اثر و رسوخ بڑھانے، مسلم ممالک کو کمزور کرنے کے ساتھ ساتھ ان کے وسائل پر قبضہ جمانے اور نیو ورلڈ آرڈر کو عملی جامہ پہنانے کی خاطر امریکہ نے دہشت گردی کے خلاف جنگ کے نام پر افغانستان کو بدترین ریاستی دہشت گردی کا نشانہ بنایا۔

منفرد لب و لہجے کے شاعری شاکر کزبان نے نہ صرف امریکہ کے نئی عالمی ترتیب کے منصوبے کو اپنی غزل میں میں سخت تنقید کا نشانہ بنایا ہے، بلکہ دہشت گردی کا آفاقی نظریہ پیش کرتے ہوئے حالیہ دہشت گردی کو قابیل سے جوڑا ہے۔ ساتھ ہی امریکہ کی ریاستی دہشت گردی اور ظلم و بربریت کی مذمت کرتے ہوئے اسے قیامت کی نشانی سے تعبیر کیا ہے۔

کہہ گئی مجھ سے یہ الفاظ کی تزیل ابھی
تو نے لکھی ہے نئے دور کی انجیل ابھی
سرخ آندھی نے فلک کو بھی لہو کر ڈالا
دند ناتا ہے زمین پر کہیں قابیل ابھی
دیکھ ظلمت میں بہت حد سے زیادہ نہ گزر
یہ نہ ہو گونج اٹھے صور سرائیل ابھی (۹)

افغانستان کے خلاف امریکی جارحیت نے دوسرے مکتبہ ہائے فکر کے ساتھ ساتھ ہمارے اردو غزل گو شعراء کو بھی سخت تشویش میں مبتلا کیے رکھا۔ اس لیے ان کے ہاں امریکی ریاستی دہشت گردی کے خلاف مزاحمتی رویہ نظر آتا ہے۔ انہوں نے اس جنگ کو حق و باطل کا معرکہ قرار دیا ہے۔ رانا سعید دوشی اپنی غزل میں اس امید کا اظہار کیا کہ حق و باطل کے اس معرکہ میں فتح بالآخر حق ہی کی ہوگی، امریکا اور اس کے اتحادیوں کی صورت میں اسعماری اور فسظائی قوتوں کی ریاستی دہشت گردی کی مذمت کی ہے انہیں ابرہہ کے ہاتھیوں سے تشبیہ دی ہے۔

کچلتے جا رہے ہیں روز مجھ کو ہاتھیوں والے
میں تنگ آکر ابا بیلوں کا پھر لشکر نکالوں گا (۱۰)

امریکی بربریت کے نتیجے میں افغانستان کی تباہی و بربادی کا نوحہ اکثر شعراء کے ہاں کہیں نمایاں اور کہیں دھیمے لہجے میں دیکھا جاسکتا ہے۔ گابل و قندھار کی سرزمین جو کبھی پھولوں اور پھولوں کے لئے مشہور تھی اب وہاں چہار سو خون ہی خون نظر آتا ہے۔

واجد امین نے اس کی عکاسی یوں کی ہے۔
کبھی اس راہ میں پھل پھول لگا کرتے تھے
اب لہو کاٹے ہیں کا بل و قندھار کے بیچ (۱۱)

بشرا احمد بشیر نیو ورلڈ آرڈر کے نفاذ کے لیے امریکی ریاستی دہشت گردی کو تنقید کا نشانہ بناتے ہوئے کہتے ہیں

لازما آتش تخریب میں کودا ہوگا
جس نے بھی قصہ تعمیر تمنا لکھا (۱۲)

غلام رسول زاہد نے اپنی غزل میں امریکا کو دنیا کا سب سے بڑا دہشت گرد ملک قرار دیا ہے جس کا ایجنڈا یہی ہے کہ مختلف ممالک میں دہشت گردی اور فساد پھیلا کر پہلے انہیں کمزور کر کے عدم استحکام و انتشار سے دوچار کرو اور بعد میں ان کے رہنماؤں کو خرید کر ان کے وسائل پر قبضہ کر لو۔ غلام رسول زاہد اس مذموم امریکی ایجنڈے کا پردہ یوں چاک کرتا ہے۔

یہی ہے رمز جہان بینی و جہا گیری
جہاں فساد نہیں ہے وہاں فساد کریں
جلا کے راکھ بنا دیں لہو سے تر کریں
پھر اس زمین پہ ماتم کا انعقاد کریں (۱۳)

شبہم شکیل نے افغان امریکا جنگ کے بارے میں بہت ہی منفرد موقف اختیار کیا ہے۔ یہ موقف اس جنگ کے پس منظر میں زمینی حقائق کے عین مطابق ہے۔ کہ محض اُسامہ بن لادن کی صورت میں ایک شخص کی حوالگی کے مسئلے پر اتنی طویل اور بڑی جنگ لڑی گئی جس میں لاکھوں لوگ لقمہ اجل بن گئے۔ شبہم شکیل نے امریکہ اور طالبان کی ان پستی اور نرگسیت کا پردہ چاک کرتے ہوئے اس جنگ کو خیر و شر کے اصولوں کے برعکس ان پستی پر مبنی قرار دیا ہے۔

یہ خیر و شر کی جنگ نہیں ہے یہاں تو بس
لکر او ہو گیا ہے انا کا انا کے ساتھ (۱۴)

تنویر سپرانے بھی طالبان اور امریکا کی اس انانیت اور نرگسیت کو یوں متنقید کا نشانہ بنایا ہے۔

اس بے ثمر فساد سے مخلوق تنگ ہے
یہ جنگ فقط بانجھ اناؤں کی جنگ ہے۔ (۱۵)

امریکا کا یہ وطیرہ ہے کہ وہ ہمیشہ ترقی پذیر ممالک بالخصوص مسلم ممالک کے حکمرانوں کو خرید کر انہیں اپنے مقاصد کی تکمیل کے لئے استعمال کرتا ہے وہ مختلف ممالک کی حکومتیں گرانے اور بنانے کے فن میں ماہر ہے۔ اپنی مرضی کی حکومتیں بنا کر ان سے اپنا کام نکلوانا امریکا کے بائیں ہاتھ کا کھیل ہے۔ وہ ڈالروں میں سودا طے کرتا ہے لیکن دہشت گردی، قتل و غارت اور وسائل پر قبضے کی صورت میں ان سے بھاری قیمت بھی وصول کرتا ہے۔ ناصر

بشیر نے اپنی غزل میں امریکا کے اس شاطرانہ چال اور گھناونی سودے بازی کو سخت تنقید کا نشانہ بناتے ہوئے اسے عالم کے لیے زہر قاتل قرار دیا ہے۔ وہ کہتے ہیں کہ امریکا دوسرے ممالک کے وسائل پر قبضے اور نیورولڈ آرڈر کو عمل جامہ پہنانے کے لیے امن کے نام پر دنیا میں بد امنی، دہشتگردی اور عدم استحکام پھیلا رہا ہے۔ وہ اپنی غزل میں ان خیالات کا اظہال کچھ یوں کرتے ہیں۔

وہ مہربان بھی لگتا ہے اور شنگر بھی
 کہ اس کے ہاتھ میں ایک پھول بھی ہے پتھر بھی
 یہ کیسی امن کی خواہش ہے میرے دشمن کی
 کہ فاختہ کے گلے میں بندھا ہے خنجر بھی (۱۶)

اپنی ایک غزل میں صادق باجوہ امریکی ریاست کی اس عیاری کا پردہ چاک کرتے ہوئے کہتے ہیں کہ امریکا کی فطرت و خصلت میں کوئی تبدیلی نہیں آئی ہے۔ جس طرح کل اس کا تعارف ایک دہشت گرد ملک کے طور پر کیا جاتا تھا۔ آج بھی اسی جگہ کھڑا ہے۔ وہ آج بھی دہشت گردی کو اسپانسر کرنے والا سب سے بڑا ملک ہے۔ وہ کبھی بھی اپنی دہشت گردانہ خصلت نہیں بدلتا بلکہ صرف اپنا بہروپ بدلتا رہتا ہے۔ اکیسویں صدی میں دہشت گردی کا یہ مکروہ چہرہ اور بھی واضح ہو کر سامنے آیا ہے۔ صادق باجوہ کی غزل کے چند اشعار ملاحظہ ہوں:

امن کی خاطر روا ظلم و ستم
 عصر حاضر کی سیاست الخذر
 ظلم کا خو گر نئے بہروپ میں
 دندناتا پھر رہا ہے بے خطر
 کیا کہیں صادق کوئی کام آگیا
 بزم ہستی پھر ہوئی ہے منتشر (۱۷)

معروف شاعر سلیم کوثر نے بھی امریکا کی طرف سے قیام امن کے نام پر افغانستان اور عراق میں بدترین ریاستی دہشتگردی کے خلاف مزاحمتی لہن اپنا یا ہے۔ دہشت گردی کے خلاف جنگ کے نام پر برپا کی گئی اس قیامت نے ہمارے ملک کو جس طرح عدم استحکام سے دوچار کر دیا اکیسویں صدی کے ابتدائی دو عشروں میں ہم نے جو ہزاروں لاشیں اٹھائیں۔ اس افسوسناک صورتحال پر سلیم اختر یوں سوچہ کنناں نظر آتے ہیں:

کیا کہوں کیسی اذیت سے گزارا گیا میں
 امن کے گیت سناتے ہوئے مارا گیا میں (۱۸)

حقائق اور واقعات سے واضح ہوتا ہے کہ امریکا کو دنیا (بالخصوص ایشیا، وسط ایشیا اور آفریقہ) کے امن وامان سے کوئی غرض نہیں۔ بلکہ وہ مستقبل میں خود کو محفوظ تر بنانے کے لئے کئی غیر ضروری اقدامات اٹھاتے ہوئے ہمارے خطے سمیت پوری دنیا کو دہشت گردی کی آگ میں جھونک رہا ہے۔ اس نے خود کو محفوظ بنانے کے لئے ساری دنیا کے امن وامان کو داؤ پر لگا دیا ہے۔ ظاہر ہے کہ اگر کسی ملک کے پاس دنیا کی آدھی دولت موجود ہو

اور وہ حرص و لالچ کے مرض میں بھی مبتلا ہو تو اُسے اپنی دولت اور معیشت کو وسیع تر کرنے کے لئے ناجائز منصوبوں میں مشغول رہنے کے ساتھ ساتھ موجودہ دولت کے چھن جانے کا بھی دھڑکا لگا رہے گا۔ اور اپنے مستقبل کو محفوظ بنانے کے لئے محض ذرا سی شنگ کی بناء پر دوسروں کو تہ تیغ لانے سے نہیں کترائے گا۔ جلیل عالی نے اس تلخ حقیقت کو غزل کے حسن و خوبی اور ایجاز و اختصار کے ساتھ بڑے فنکارانہ انداز میں یوں بیان کیا ہے۔

خود اپنے دل میں چھپے وسوسوں کی دہشت سے
وہ تیغ غیظ و غضب ہم پہ تولتا رہے گا
یہ شہر امن و محبت اب اُس کی زد پر ہے
فساد و فتنہ کے سو باب کھولتا ہے گا
ہم ایک دوسرے کا حشر دیکھتے رہیں گے
وہ فیل مست سبھی کو مدھو لتا رہے گا (۱۹)

فقیر اخان فقری جہاں عراق میں امریکا کی ریاستی دہشت گردی کے نتیجے میں ہزاروں لاکھوں بے گناہ شہریوں کی شہادت پر نوحہ کننا ہیں، وہاں امریکی فوج سے اپنے مظلوم عراقی بھائیوں کا بدلہ لینے کی خاطر لڑنے پر آمادہ نظر آتے ہیں۔

انسان تو نہیں کوئی پر لاش لاش پر
روتے ہیں پھوٹ پھوٹ کے پتھر قریب کے
امریکیوں کو روندنے فقری عراق میں
میدان کر بلا چلوں صدقے حبیب کے (۲۰)

عبداللہ جاوید نے امریکی استعماریت اور عراق میں معصوم شہریوں کے قتل عام پر امریکا کو ہلا کو خان کا خطاب دیا ہے۔ وہ کہتے ہیں کہ امریکا کی فطرت میں استعماریت اور دہشت گردی رچی بسی ہے۔ دنیا کی تاریخ امریکی مظالم سے بھری پڑی ہے۔ امریکانے ہمیشہ ترقی پذیر ممالک بالخصوص مسلم دنیا کو تہ تیغ کر کے ان کے وسائل پر ناجائز قبضہ جمانے کی کوشش کی ہے۔ ماضی میں امریکا کی مختلف ممالک میں دہشت گردانہ کارروائیوں کے ناقابل تردید اور ٹھوس ثبوتوں کے باوجود امریکا کا دہشت گردی کے خلاف جنگ کا بیڑا اٹھانا بھونڈے مذاق سے زیادہ کچھ نہیں عبداللہ جاوید کہتے ہیں:

مرے بغداد کو تاراج کر کے
ہلا کو امن پرور ہو گیا ہے (۲۱)

غرض اکیسویں صدی کے غزل گو شعراء نے بڑے فنکارانہ انداز میں دہشت گردی کے خلاف جنگ کے نام پر امریکی ریاستی دہشت گردی کو بے نقاب کرتے ہوئے اس کے خلاف مزاحمتی رویہ اپنایا ہے۔ یہ مزاحمتی رویہ کہیں واضح اور زور دار تو کہیں دبے ہوئے یا دھیمے لب و لہجے میں نظر آتا ہے۔ یوں غزل گو شعراء نے انگریز استعماریت اور آمریت کے بعد مزاحمت کی ایک نئی جہت سے روشناس کرایا ہے۔ نیز امریکی ریاستی دہشت گردی جیسے

کھر درے موضوع کو برتتے ہوئے غزل کے رمز و ایما، ایجاد و اختصار اور دیگر فنی خوبیوں کو ملحوظ خاطر رکھا گیا ہے۔ یوں مزاحمت پر مبنی اکیسویں صدی کی اُردو غزل کا یہ سرمایہ مزاحمتی شاعری کے ذخیرہ میں قیمتی اضافہ قرار دیا جاسکتا ہے۔

حوالاجات

1. <https://www.vdacve.com/Reberts/060914gullible.html>
2. <https://www.prisomplanet.com/aricals/november2005/12/05twintowers.html>
3. Josep P Fermage, interesting Facts and Theories on 9/11, frimag.org 2006-08-08 updated 2006-09-12, page 01
- ۴۔ انور سدید، مشمولہ: ماہنامہ چہار سو، راولپنڈی، جلد ۱۹، شمارہ ستمبر اکتوبر ۲۰۱۰
- ۵۔ انور شعور، مشمولہ: سہ ماہی "دنیا زاد" کتابی سلسلہ ۳۴، مولف: آصف فرخی، جولائی ۲۰۱۳، شہر زار کراچی، ص ۲۱۵
- ۶۔ عاصی رضوی، "گل صدر برگ" (شعری مجموعہ)، ۲۰۰۵، برکت پریس کراچی، ص ۲۰۰۸، ص ۱۴۵
- ۷۔ زینع اللہ بلگن، "پاکستان میں بین الاقوامی مدخلتیں، نگارشات: بلیشرز لاہور، س ۲۰۱۵، ص ۱۷۷
- ۸۔ ثروت جمال اصمعی، دہشت گردی اور مسلمان، عالم اسلام کا مقدمہ عالمی ضمیر کی عدالت میں، انسٹی ٹیوٹ آف پالیسی اسٹڈیز، اسلام آباد، جولائی ۲۰۱۰، ص ۲۳ تا ۱۳۰
- ۹۔ تاج الدین تاجور، "اردو نظم پر ۹/۱۱ کے اثرات" مشمولہ: پاکستانی زبان و ادب پر ۹/۱۱ کے اثرات، ادارہ ادبیات اردو فارسی و لسانیات جامعہ پشاور، س ۲۰۱۰، ص ۳۴
- ۱۰۔ رانا سعید دوشی، "۲۰۱۲ کی بہترین شاعری کا انتخاب" مرتب: محمد عاصم بٹ، تخلیقات پبلشرز لاہور
- ۱۱۔ واجد امیر، مشمولہ: ماہنامہ بیاض لاہور، ستمبر ۲۰۰۹، ص ۲۸
- ۱۲۔ بشیر احمد بشیر پروفیسر، "برف کی کشتی" (شعری مجموعہ) اظہار سنز اردو بازار لاہور، ۲۰۱۱، ص ۱۳۵
- ۱۳۔ غلام رسول زاہد، "حرف شوق" (شعری مجموعہ) پرائم پبلشرز لاہور، جولائی ۲۰۰۳، ص ۱۵
- ۱۴۔ شبیم شکیل، مشمولہ: قلم قبیلہ (کوئٹہ) جلد ۲۰ جنوری تا جون ۲۰۱۳ نگران۔ بیگم ثاقبہ رحم الدین ص ۱۰۰
- ۱۵۔ تنویر سپرا، "لفظ کھر درے" (شعری مجموعہ) سانجھ پبلیکیشنز ٹیمپل روڈ لاہور، فروری ۲۰۱۱، ص ۴۹
- ۱۶۔ ناصر بشیر، "اب کس کی باری ہے" تحریر انتخاب: محمد اسلم لودھی، حیدر پبلیکیشنز لاہور ۲۰۰۳، ص ۱۸۹
- ۱۷۔ صادق باجوہ، "میزان شناسائی" (شعری مجموعہ) پورپ پبلیکیشنز لاہور کورل باغ انڈیا ۲۰۰۸، ص ۴۹
- ۱۸۔ وسیم کوثر، مشمولہ: سہ ماہی "اجراء" کراچی، کتابی سلسلہ ۶ اکتوبر تا دسمبر ۲۰۱۰، مدیر احسن سلیم، ص ۱۰۹
- ۱۹۔ جلیل عالی، مشمولہ: "نقاط" فیصل آباد، شمارہ نمبر ۹، مدیر: قاسم بیچوب، جون ۲۰۱۰، ادبی ادارہ نقاط، فیصل آباد، ص ۱۷۴
- ۲۰۔ فقیر خان فقیری، ڈاکٹر، "کشتیاں ہم بھی جلا سکتے ہیں" پاک بک امپائر لاہور
- ۲۱۔ عبداللہ جاوید، "حصار امکان" (شعری مجموعہ) اکادمی بازیافت، اردو بازار لاہور، مارچ ۲۰۰۳، ص ۸۸